



ರೇಮಂಡ್ ಡಿ'ಕುನ್ಟಾ  
ಸಂಪಾದಕ್, 'ಪಿಂಗಾರ' ಕನ್ನಡ ಹಫ್ತಾಳೆಂ



**ಜಿ**ವನಾಂತ್ ಬೆಸೊರ್ ಫಾಲುನ್ ಕಾಮ್ ಕರುಂಕ್ ಆಸಾ! ಆಮ್ಚ್ಯಾ ಮಾಲ್ಪಡ್ಯಾಂನಿ ಸಾಂಗ್ಲೆಲ್ಲೆ ಪರ್ಮಾಣೆಂ 'ಧಾ ಬೊಟಾಂ ಝರೊವ್ನ್ ಪಾಂಚ್ ಬೊಟಾಂ ತೊಂಡಾಕ್ ವ್ಹರುಂಕ್ ಆಸಾತ್.' ತರ್ಯಿ ಕಾಮಾಕ್ ಹರೆಕಾ ವೆಳಾರ್ ಮಾನ್ ದಂಡ್ ಆನಿ ಗೌರವ್ ಆಮಿ ದಿಂವ್ಚಿ ಗರ್ಜ್ ಕಾಲ್ಚಿ, ಆಯ್ಚಿ ಆನಿ ಫಾಲ್ಯಾಂಚಿ!

'ಕರ್ಮಾಣ್ಯೆ ವಾದಿಕಾ ರಸ್ತೆ ಮಾ ಫಲೇಶು ಕದಾಚನ' ಮ್ಹಳಾಂ ಸಂಸ್ಕೃತಾಂತ್ ಅಂತರ್‌ಮುಖಿ ಜಾವ್ನ್ ಉಲಯ್ತಾನಾ. ತರ್ಯಿ ಬೆಸೊರ್ ವ ಕಾಮ್ ಕರ್ಚಿ ಆದ್ಯತಾ ತಶಿ ನ್ಹಯ್. ಫಳ್ ನಾಸ್ತಾಂ ಮಾ ಫಲೇಶು ಜಾವ್ನ್ ಕಾಮ್ ಕರುಂಕ್ ಜಾಯ್ನಾ ತರ್ಯಿ ಆಮ್ಕಾಂ ಕ್ರಿಸ್ತಾಂವ್‌ಪಣಾಕ್ ಏಕ್ ವಾಂಟೊ ಪೆಲ್ಯಾಚಿ ಸೆವಕ್ ದಿಂವ್ಚೊ ಕಾಯ್ದೊ ಬಾಂದ್ತಾ.

**ಕಾಲ್ ಕಾಮ್:** ಪಾಟ್ಲಾ ದಿಸಾಂನಿ ಕೃಶಿ ಆಮ್ಚೊ ಪ್ರಮುಕ್ ವಾವ್ ಜಾವ್ನ್ ಸಕಾಳಿಂ ಸಾಂಜೆರ್ ಸಾಂಗಾತಾ ಮಾಗ್ಣ್ಯಾ ಸಂಗಿಂ ಕುಟ್ಮಾಚ್ಯಾ ಮೊಗಾಚ್ಯಾ ಮೊಂವಾಂತ್ ಆಮಿ ತೊವ್ತಲ್ಯಾಂವ್ ಆನಿ ಸಂತುಶ್ಟ್ ಸಂತ್ರಪ್ಪೆಚಿ ಜಿಣಿ ಸಾರುನ್ ವೆತಲ್ಯಾಂವ್.

**ಆಜ್ ಕಾಮ್:** ಆಜ್ ತ್ಯಾ ದಿಸಾಂನಿ ನಾಸ್ಲೆಂ ಸಂಪರ್ಕ್ ಮಾಧ್ಯಮ್ ಆಸಾ. ಆಮ್ಚೆ ಆದ್ಲೆ ಮಿಶನರಿ ಮಹಿನ್ಯಾಂಗಳ್ಚ್ಯಾನ್ ಮಂಜೆಂನಿ ದರ್ಯಾಂತ್ ಪಯ್ಲೆ ಕರುನ್ ಯೆರೊಪಾಂತ್ಲೆ ಹಾಂಗಾ ಪಾವ್ಲೆ. ಆಜ್ ಚೊವೀಸ್ ವರಾಂ ಭಿತರ್ ಸಗ್ಳ್ಯಾ ಸಂಸಾರಾಚ್ಯಾ ಜಾಗ್ಯಾಂಕ್ ಪಾವ್ಲೆತಾ. ಹ್ಯಾ ವೆಗಾಕ್ ಆಮಿಯ್ ಆಮ್ಚೆಂ ಕಾಮ್ ಕರುಂಕ್ ಜಾಯ್ ತರ್ ತಾಕಾ ಸಂಪನ್ಮೂಳ್ ಜಾಯ್, ಸಂಪತ್ತಿ ಜಾಯ್. ಹಾಕಾ ಆಮಿ ಕೃಶಿ ಕಾಮ್, ಸ್ಥಳೀಯ್ ಕಾಮ್ ಕೆಲ್ಯಾರ್ ಪಾವನಾ ಮ್ಹಳ್ಳಿ ಸಮ್ಜಣಿ ಮ್ಹಾಕಾ ತುಕಾ ಆಸಾ. ಹಾಕಾ ತಬ್ಬೀಲ್ ಗರ್ಜ್!

**ಶಿಕಪ್ ಭರ್ಪೂರ್ ಕರುಂಕ್ ಜಾಯ್:** ದಾಕ್ಟರ್, ಇಂಜೆರ್, ವಕೀಲ್, ಎಮ್.ಎ, ದೊತೊರ್, ಐಪಿಎಸ್, ಐಎಎಸ್, ಜರ್ನಲಿಸ್ಟ್ ಶಿಕಪ್ ಶಿಕುನ್ ಜಾಣ್ವೆಕ್ ಜಾಯ್. ಕಾಮ್ ತ್ಯಾ ತ್ಯಾ ವಿಭಾಗಾಂನಿ

ಆಂಗ್ ಪಿಟೊ ಕರ್ನ್, ತಕ್ಲೆ ಬರಿ ಧಾಡಾವ್ನ್, ನವೆ ಸಂಪರ್ಕ್ ಧಾರಾಳ್ ಜೊಡುಂಕ್ ಜಾಯ್. ತೆದ್ನಾಂ ಕಾಮಾಚಿ ತಿ ಜಾಣ್ವಾಯೆಚಿ ಭರ್ಪೂರತಾ ಯೆತಾ. ಆಯ್ಚ್ಯಾ ಅಂತರ್ ಜಾಳ್ ಯುಗಾಂತ್ ವಿದೇಶಾಕ್ ಖಂಯ್‌ಗಿ ವಚುನ್ ಪಯ್ಲೆ ಜೊಡ್ಡೆತ್ ಆನಿ ಪುಂಜಾವ್ಣೆತ್ ಮ್ಹಳ್ಳಿ ಚೂಕ್ ಸಮ್ಜಣಿ ಸೊಡುನ್ ಜಲ್ಮಲ್ಯಾ ಜಾಗ್ಯಾ ತೆಣೆಂಚ್ ಲಾಗಿಂ ಉದ್ಯೋಗ್ ಉದ್ಯಮ್ ಚಲೊವ್ನ್ ಆಮ್ಚಿ ಯೋಗ್ಯತಾ ಸಾದರ್ ಕರುಂಕ್ ಜಾಯ್.

**ಕಶೆಂ?:** ಶಿಕಪ್, ಜಾಣ್ವಾಯ್, ಸಂಪರ್ಕ್ ತುಕಾ ತುಜಿ ಗಿರೆಸ್ತ್ ಕಾಯ್ ಸೊಡುನ್ ಯೆತಾ. ಆಸ್‌ಲ್ಯಾಚ್ ಪರಿಸರಾಂತ್ ಕಾಮ್ ಕೆಲ್ಯಾರ್ ಪಯ್ಲೆ ಜಮನಾಸ್ಲಾರ್‌ಯಿ ಆಸ್ತ್ ಮೊಲಾಧಿಕ್ ಚಡುನ್‌ಚ್ ವೆತಾ. ಜಾಂವ್ಕ್ ಪುರೊ ತುವೆಂ ಸುರು ಕೆಲ್ಲೆಂ ವ್ಯವಹಾರಾಚೆಂ ಡಿಪ್ರಿಸಿಯೇಶನ್ ಜಾಂವ್ಚ್ಯಾ ಬದ್ಲಾಕ್ ಎಪ್ರಿಸಿಯೇಶನ್. (ಜಾಗ್ಯಾಚಿ ಆನಿ ಇತರ್ ಸೊತ್ತುಂಚೆಂ ಮೋಲ್ ಚಡ್ಚೆಂ ಏಕ್ ಉದಾಹರಣ್).

**ಫಾಲ್ಯಾಂ ಕಾಮ್:** ಆಮಿ ಕರ್ಚ್ಯಾ ಕಾಮಾ ಸಾಂಗಾತಾ ನವ್ಯಾ ಸಂಪರ್ಕಾಂ ವರ್ವಿಂ ನವ್ಯಾಚ್ ಆದಾಯಾಚಿಂ ಬಾಗ್ಲಾಂ ಉಗ್ತಿಂ ಜಾತಾತ್. ತಾಕಾ ನಿರಂತರ್ ಸಮಾಜಾಂತ್ ವಿವಿಧ್ ಲೊಕಾ ಕಡೆ ಬರ್ಯಾ ಸಂಬಂಧಾಂತ್ ಆಸ್ಚಿ ಆನಿ ಇತರಾಂಕ್ 'ಡ್ಯಾಮೆಜ್' ಕರಿನಾಸ್ತಾಂ ರಾಂವ್ಚಿ ಗರ್ಜ್.

ಖಂಯ್ಚೆಂ ವೆಕ್ತೆನ್ ಆಪ್ಲೆಂ ಶಿಕಪ್ ಜಾವ್ನ್ ಗಾಂವ್ ಸೊಡ್ಚಿ ತಿ ಆಲೋಚನ್ ಗರ್ಜ್ ನಾಸ್ಲೆ ದೀಸ್ ಹೆ! ಸಂಪರ್ಕ್ ಮಾಧ್ಯಮ್ ಆನಿ ಆದಾಯಾಚಿ ಪೋಸ್ ಹರೆಕಾ ಜಾಗ್ಯಾಂನಿ, ಕೃಶೆಂತ್ ಸಮೆತ್ ಆಸಾ. ಹರೆಕ್ ವಿಚಾರ್ ನವೆ ಆಯ್ಚಿ ದಿಶೆನ್ ಆನಿ ಕೊರ್ಪೊರೇಟ್ ಆಲೋಚನೆರ್ ಮುಕಾರುನ್ ವ್ಹರಿ ಗರ್ಜ್ ಆಸಾ!

ಆಮಿ ಕಾಮ್ ಸಾರ್ಕೆ ದಿಶೆನ್ ಸಾರ್ಕಾರ್ ಜಾಗ್ಯಾರ್ ಆಸ್‌ಲ್ಲೊ ಸಂಪನ್ಮೂಳ್ ಉಪ್ಯೋಗ್ ಕೆಲ್ಯಾರ್ ರಚ್‌ಲ್ಲೊ ದೇವ್ ಭೂವ್ ಸಾರ್ಕೆ ರಿತಿನ್ ಪೊಸ್ತಾ. ಹಾಕಾ ದುಬಾವ್ ನಾಕಾ! ❖